

## ESAU TA OGUN-IBI RÈ FUN JAKOBU

Genesisi 25:27-34; 27:1-40

ÈKỌ 22 --- FUN AWỌN ỌDỌ

**AKOSORI:** “Oju OLUWA mbẹ ni ibi gbogbo, o nwò awọn ẹni-buburu ati ẹni-rere” (Owe 15:3).

Abrahamu ti gbé fun igbà diẹ ni Harani. Ati lẹyin eyi, nigba ti o n fẹ fẹ aya fun Isaaki ọmọ rẹ, o rán iranṣẹ rẹ pada si awọn ẹbi rẹ nibẹ lati yàn án. Iranṣẹ naa beere lọwọ Oluwa lati dari oun ni yiyàn ọmọbinrin ti o tọ. Rebeka si mú gbogbo ohun ti a beere naa ṣe. O n fẹ lati lọ si ilẹ ibi ti Abrahamu ati Isaaki n gbé, o si di aya Isaaki.

### Ṣiṣọra lati Wà ni Mimó

Isaaki ati Rebeka bí ibeji, ti awọn mejeeji jẹ ọkunrin, ṣugbọn wọn kò jọ ara wọn rara. Esau ti o jẹ akọbi, fẹran igbẹ o si n lo akoko rẹ fun ṣiṣe ọdẹ, nigba ti Jakọbu fẹ lati wà nitosi ile ati lati maa ṣe àgbẹ. Ni ojo kan, nigba ti Esau de lati oko ọdẹ, o ti rẹ ẹ, ebi si n pa pupọ. O rò pe ebi yoo pa oun kú bi oun kò ba jẹun lẹṣẹkẹṣe, nitori naa o beere ounjẹ diẹ lọwọ Jakọbu. Eyi jẹ ọgbón ẹwé ọtá ẹmi: oun yoo sọ fun ẹni kan pe o ni lati ṣe nnkan kan kiakia to beẹ ti ko fi ni si àyè fun ẹni naa lati beere lọwọ Oluwa boya nnkan naa jẹ ohun ti o tona tabi beẹ kọ. Jesu n fẹ ki a ni akoko lati duro de Oluwa ki a si ri i daju pe ohun ti a n ṣe jẹ geṣe bi ifẹ Rẹ. Esau kò ni kú ni wakati kan ti yoo gba a lati ṣe ounjẹ ti rẹ.

### Adehun ti O Niye Lori

Ni akoko awọn patriaki, akọbi ọmọkunrin ninu ẹbi ni ẹtọ si ilọpo meji ohun ini baba rẹ. Eyi ni a n pè ni ogún-ibi. Ọpọlọpọ ibukun ati ojuse miiran ni o n lọ pẹlu ogun-ibi naa, ọmọkunrin ti o dagbà ju lọ naa si ni alakoso gan an lori gbogbo idilé rẹ lẹyin iku baba rẹ.

Jakọbu mọ ohun pataki ti ogún-ibi jẹ, o si ri anfaani ti o ṣi silẹ fun un lati gbà a fun ara rẹ. O ṣeleri lati fun Esau ninu ipetẹ rẹ bi o ba le bura lati fun oun ni ogún-ibi naa. Esau rò pe ọna ati ri ounjẹ oojọ oun ni akoko naa ṣe pataki ju ibukun ati ojuse oun ni ojo iwaju; Ọrọ Ọlọrun si wi pe, “Esau gàn ogún-ibi rẹ.”

O le ro pe eyi jẹ ohun ti o buru pupọ lati ṣe, ati pe iwọ kò jẹ ṣe omugọ to beẹ lae. Ṣugbọn duro jẹ, ki o si ronu diẹ. Awa naa ni ogún-ibi kan, pẹlu. Jesu kú lati fun wa ni ẹtọ si iye ainipekun. Nipa Eje ti O ta silẹ, a le bi wa sinu ẹbi Ọlọrun bi a bá fẹ. Ṣugbọn meloomeloo ọkẹ aimoye eniyan ni o n gan ogún-ibi naa ti wọn si n kò lati ri igbala nitori ẹṣe kékèké diẹ ti o wà ni igbesi-ayé wọn ti wọn kò fẹ fi silẹ. Awọn ọdọmọbinrin ati obinrin miiran n ro pe awọn àṣa ayé ṣe pataki ju ogún-ibi wọn lọ. Boya atunṣe kekere yoo ṣe idena fun ẹlomiran lati ni ogún-ibi rẹ. Njẹ awọn nnkan wonyii ṣe pataki lónakona ju ounjẹ ipetẹ Esau?

A kò sọ ohunkohun rara mọ nipa ogún-ibi Jakọbu fun ọdun diẹ.

### Aṣiṣe Jakọbu

Nigba ti Isaaki ro pe akoko ti oun yoo ku ti de, o pe Esau sọdọ ara rẹ lati fun un ni ibukun kin-in-ni. O sọ fun un lati lọ, ki o pa agbònrin kan, ki o si se ẹran igbẹ naa fun oun; nigba ti oun ba si ti jẹ ti oun si ti ni itẹlọrun tán, oun yoo sure fun Esau. Rebeka gbọ aṣe yii, bi o si ti n fẹ ire naa fun ayanfẹ ọmọ rẹ, o yí Jakọbu lọkan pada lati tan baba rẹ jẹ. O bori, ṣugbọn o jiya titi di ojo iku rẹ nitori ẹtan rẹ.

Ọlọrun ti ṣeleri pe ati Jakọbu ati Esau ni yoo jẹ ọṣaaju awọn orilẹ-ède. O si ti ṣe ilana pẹlu pe ẹgbon ni yoo sin aburo. Ọlọrun maa n mu ifẹ Rẹ ṣe nigbagbogbo, ko si fẹ iranwọ ẹdá Rẹ lati ṣe e. Boya Jakọbu i bá ti tete ni ogun ti rẹ bi o ba ṣe pe o duro de Ọlọrun lati mu ilana Rẹ ṣe. Geṣe bi o ti ri, a jẹ ẹ niya ni didawa fun ọdun pupọ, ki o to le de àyè ibi ti Ọlọrun ti le lo o.

Boya nnkan kan ti o jọ iwa Peteru wà ninu Jakọbu. O n fẹ ṣe ifẹ Ọlọrun, ṣugbọn ko fẹ duro de akoko Ọlọrun. Ṣaaju Ojo Pentekosti, nigbakuugba ni a n dá Peteru lẹbi pe o le kanju ṣe nnkan lai ronu jinle, nitori eyi ti Jesu ni lati ba a wi. Ṣugbọn lẹyin ti agbara bà le e, o di ọṣaaju ninu ijo, o si gbe igbesi-aye ti o bá gbogbo ileri ti o ti ṣe fun Olugbala mu, ninu eyi ti o ti kuna pẹlu ibanujẹ ninu ipo ailera rẹ. Nikeyin Jakọbu di baba ẹyà Israẹli mejila nipasẹ ẹni ti Messia gbà wá si aye nigba ti akoko naa to.

### O Pẹ Jù

Lẹyin ti Jakọbu ti gba ibukun tán, Esau wọle wá pẹlu ẹran igbẹ ti o ti se tayotayo pẹlu ireti lati gba ibukun lọdọ baba rẹ. Nigba ti o ri i pe Jakọbu ti wá sibẹ siwaju oun, o si ti gba ibukun naa ti Esau rò pe o jẹ ti oun, o

sòkun kikorò. Ni akoko ti o ta ogún-ibi rẹ, kò dabi ẹni ti o kaanu rara, şugbòn nigba ti o sọ ibukun naa nù, o sòkun. Bi o ti ri gan an pẹlu opólọpọ ẹlẹşẹ ni yii. Ẹşẹ wòn kò mi wòn lókan rara. Şugbòn bawo ni wòn ti n banujẹ tó nigba ti ẹşẹ wòn ba kó wahala ba wòn! Wòn ko kaanu pe wòn ti deşẹ, şugbòn pe ẹşẹ wòn ti wá wòn ri.

Ninu Heberu 12:17, a kà pe: “Nitori ẹyin mò pe lẹhinna ní ani nigbati o fẹ lati ni ibukun na, a kò ọ (nitori kò ri aye ironupiwada) bi o tilẹ ti fi omije wá a gidigidi.” A ri awọn apeere miiran ninu Bibeli nibi ti awọn eniyan ti deşẹ si Ọlórùn fun igba pipe, ti wòn kò si ni anfaani lati ronupiwada. Gege bi apeere, awọn ara Egipti kò lati jẹ ki awọn Ọmọ Israẹli fi ilu wòn silẹ, bi o tilẹ jẹ pe Ọlórùn ti rán ajakale-arun pupọ sori wòn. Nikeyin, lẹyin ti wòn jade, awọn ara Egipti tele wòn. Ni ọna iyanu, awọn Ọmọ Israẹli koja laarin Okun Pupa. Otá wà lẹyin wòn gbòngbò; nigba ti awọn eniyan Ọlórùn si ti koja tán, omi pada, o si ri gbogbo awọn ara Egipti. Wòn kò ni aye lati ronupiwada.

Saulu jẹ ọba Israẹli kin-in-ni, ọkunrin naa ti Ọlórùn yàn lati dari awọn eniyan Rẹ. Ni ibere, o jẹ ẹni ti o ni irele, ti o si gbòran si ohùn Ọlórùn, şugbòn nigboşe, ẹşẹ rẹ di pupọ to beş geş ti Ọlórùn kò ọ lati jẹ ọba (1 Samuẹli 15:23). Saulu gbadura fun igba pupọ lẹyin eyi, şugbòn Ọrọ Ọlórùn kò wi pe o fi igba kan ronupiwada. Kikaanu ti o kaanu nitori o bó sinu wahala ko gba a la. Ni ikẹyin o pa ara rẹ, nitori naa a mò pe kò ló si Ọrùn.

Bawo ni igbe ẹlẹşẹ ti o duro pe ki o to ronupiwada yoo ti ba ni ninu jẹ to: “Ikore ti koja, ẹrun ti pari, a kò si gba wa la!” (Jeremiah 8:20).

## Ileri fun Esau

Ninu ikoro ọkàn Esau, o beere lọwọ baba rẹ bi kò ba ku ire kan şoşo silẹ ti o le jẹ ti oun sibẹ. Isaaki sure ibukun ti ara fun un, o si jẹ ki o da a loju pe bi o tilẹ jẹ pe o gbọdọ sin arakunrin rẹ fun igbà diẹ, nikeyin a o şẹ ajaga naa kuro ní ọrùn rẹ. Akoko naa de nigba ti awọn ara Edomu, ti wòn jẹ iran Esau şọtẹ si Juda, ti wòn jẹ iran Jakọbu (2 Awọn Ọba 8:20-22).

### AWỌN IBEERE

1. Ewo ni o jẹ ayanfẹ ọmọ fun Rebeka, Jakọbu tabi Esau?
2. Ki ni Esau ta ogún-ibi rẹ fún?
3. Lẹyin naa nje Esau kabamo nitori o şe eyi?
4. Ẹkọ wo ni eyi kọ wa?
5. Ta ni mu ki Jakọbu tan baba rẹ jẹ?
6. Igba meloo ni Jakọbu purọ fun baba rẹ?